

अध्यक्षों ने संमाली कमान, भूपेश ने जनविरोधी नीतियों का विरोध करने दी नसीहत

हरिभूमि न्यूज ▶▶दुर्ग

कांग्रेस के तीनों जिला संगठनों के अध्यक्षों दुर्ग शहर धीरज बाकलीवाल, ग्रामीण राकेश ठाकुर और भिलाई से मुकेश चंद्राकर ने कमान संभाल ली है। पूर्व मुख्यमंत्री भूपेश बघेल और प्रदेश कांग्रेस कमेटी के अध्यक्ष दीपक बैज ने पदभार ग्रहण करने के बाद कुर्सी पर बैठे। इस अवसर पर विधायक देवेन्द्र यादव, पूर्व मंत्री ताम्रध्वज साहू, पूर्व विधायक अरुण चौरा सहित अन्य प्रमुख रूप से मौजूद थे। सबसे पहले पूर्व मुख्यमंत्री मोतीलाल चौरा और जिला कांग्रेस कमेटी के पूर्व अध्यक्ष वासुदेव चंद्राकर के चित्र पर माल्यार्पण कर उन्हें श्रद्धांजलि की गई। भूपेश बघेल ने कहा

कि संगठन सृजन के तहत जिला अध्यक्षों की नियुक्ति हुई है। उन्होंने कहा कि भाजपा के 2 वर्ष का कार्यकाल जनता को हितकर और अंग्रेजों के शासन की याद दिला दी। पूरे प्रदेश की संपदा, संपत्ति, कारखाने अडानी, अंबानी को देने की साजिश हो रही है। प्रदेश नहीं देश में बड़ी बड़ी कंपनी, यहां तक देश की रक्षा के क्षेत्र में कई निर्माण के कार्य अडानी और अंबानी को दिए जा रहे हैं। राहुल गांधी और कांग्रेस देश को बेचने का हमेशा विरोध करती रही है और करती रहेगी। नवनिर्वाचित जिला अध्यक्ष अपने जिले में संगठन को मजबूत करें सभी वरिष्ठ छोटे-बड़े कार्यकर्ताओं को साथ लेकर के चित्र पर माल्यार्पण कर उन्हें श्रद्धांजलि की गई। भूपेश बघेल ने कहा

पीसीसी अध्यक्ष दीपक बैज भी हुए शामिल, धीरज बाकलीवाल, राकेश ठाकुर और मुकेश चंद्राकर ने ग्रहण किया पदभार

कार्यकर्ताओं की पसंद का अध्यक्ष मिला : बैज

प्रदेश अध्यक्ष दीपक बैज ने का कांग्रेस के इतिहास में पहली बार हुआ है कि जिला अध्यक्ष का पद कार्यकर्ताओं की पसंद और राय से आलाकमान द्वारा चुना गया है। आगे कांग्रेस अब मजबूती के साथ जिला स्तर पर विधानसभा स्तर पर ब्लॉक स्तर पर बुथ स्तर पर भाजपा के तानाशाही, हितकर शाही गिण्ट, बिजली बिल बढ़ोतरी जमीन की गाइडलाइन की दर में बढ़ोतरी, किसानों के मुद्दे युवाओं के मुद्दे प्रदेश में बढ़ते अपराध के मुद्दों पर सड़क की लड़ाई लड़ेगी।



जनता से जुड़े मुद्दे पर सड़क तक लड़ाई का लिया संकल्प

राकेश ठाकुर ने कहा कि जनता से जुड़े हर मुद्दे पर सड़क तक लड़ाई लड़ी जाएगी। इसके लिए हम सभी तैयारी हैं। धीरज बाकलीवाल ने कहा कि कांग्रेस पार्टी ने वरिष्ठ नेताओं ने अपना समर्थन देकर आज जो सम्मान मुझे दिया है, उसके लिए हृदय से सभी वरिष्ठ नेतागण और कार्यकर्ताओं का आभार व्यक्त करता हूँ। मुकेश चंद्राकर ने दोबारा भिलाई शहर कांग्रेस अध्यक्ष बनाए जाने पर सभी वरिष्ठ नेताओं का आभार व्यक्त करते हुए कहा कि प्रदेश की भाजपा सरकार से सभी वर्ग दुखी हैं। हमारा लक्ष्य आने वाले भिलाई विधानसभा 2028 में जिले की सभी सीटों पर कांग्रेस की जीत दिलाना है।

खबर संक्षेप



महापरिनिर्वाण दिवस पर भाजपा ने किया बाबा साहेब को नमन
दुर्ग। संविधान निर्माता भारत रत्न बाबा साहेब अंबेडकर के 70 वें महापरिनिर्वाण दिवस पर दुर्ग जिला भाजपा कार्यालय में कार्यक्रम आयोजित कर उनके तैल्य चित्र पर माल्यार्पण नमन किया गया। मुख्य रूप से भारतीय जनता पार्टी के जिला उपाध्यक्ष मनोज सोनी, आर्थिक प्रकोष्ठ के प्रदेश संयोजक शिव चंद्राकर, भाजपा जिला मंत्री गायत्री वर्मा उपस्थित रहे। इस अवसर पर जिला उपाध्यक्ष मनोज सोनी ने कहा कि हर साल 6 दिसंबर को डॉ. भीमराव अंबेडकर की पुण्यतिथि को महापरिनिर्वाण दिवस के लिए जाना जाता है। बाबासाहेब भारत के एक जाने-माने शिक्षाविद, अर्थशास्त्री, स्वतंत्रता सेनानी और समाज सुधारक थे। आर्थिक प्रकोष्ठ के प्रदेश संयोजक शिव चंद्राकर ने इस अवसर पर कहा कि डॉ. अंबेडकर को भारतीय संविधान के जनक के रूप में भी जाना जाता था। संविधान बनाने और भारतीय समाज की सेवा में उनके योगदान के लिए बाबासाहेब को 1990 में भारत रत्न मिला। कार्यक्रम में जिला कार्यालय मंत्री सैयद आसिफ अली, मीडिया प्रभारी राजा महोबिया, सोशल मीडिया जिला रजनीश श्रीवास्तव, एमआईसी मंत्री नीलेश अग्रवाल, जय श्री राजपूत, वरिष्ठ भाजपा नेता मनोज अग्रवाल, बाबा ब्रह्म भट्ट, अमर भोई, आशुतोष मिलिंद, बीरू अवार, आम प्रकाश पांडेय, राहुल दीवान, कृष्ण निर्मलकर, संतोष जयसवाल, विश्वजीत देशमुख, मनोहर यादव आदि मौजूद थे।

प्रियदर्शनी परिसर : विकास की बाटजोह रहा स्लम एरिया, सफाई भी लचर

देखरेख के अभाव में संजय नगर तालाब के अस्तित्व पर संकट, जर्जर सड़कें बनी पहचान

हरिभूमि न्यूज ▶▶भिलाई

वार्ड 6 प्रियदर्शनी परिसर दो हिस्सों में बंटा है और दोनों जगह एक जैसी समस्याएं दिखती हैं। गुरुनाथ अस्पताल के पास सर्विस रोड टूटी है, वेंकटेश्वर टाकीज के पास सड़क खस्ताहाल है, अंडरब्रिज के पास नेताजी सुभाषचंद्र बोस की प्रतिमा के आसपास झाड़ियां उग आई हैं और जीई रोड किनारे का तालाब भी देखरेख के अभाव में खतम होता नजर आ रहा है। स्थानीय लोग लंबे समय से मरम्मत और सफाई की मांग कर रहे हैं, लेकिन हालात में सुधार नहीं हुआ। सार्वजनिक जगहें उपेक्षा के शिकार हैं। इस कारण लोगों को काफी परेशानियों का सामना करना पड़ रहा है।

प्रियदर्शनी परिसर में स्लम एरिया की सड़कें बेहद खराब हैं। बरसात के दिनों में लोगों को चलना मुश्किल हो जाता है। गुरुनाथ अस्पताल के पास की सर्विस रोड बदहाल है। गड़बड़ की वजह से यहां रोजाना वाहनों को लड़खड़ाकर निकलना पड़ता है। पास से गुजरने वाले लोगों का कहना है कि सड़क बरसात में और भी खतरनाक हो जाती है, लेकिन मरम्मत की तरफ किसी का ध्यान नहीं जाता। वेंकटेश्वर टाकीज के पास की सड़क भी लंबे समय से खराब है। यहां पैदल चलना भी मुश्किल हो जाता है। स्थानीय लोग बताते हैं कि शिकायत कई बार की गई, लेकिन मौके पर सुधार की कोई ठोस कार्रवाई नहीं हुई।

मूलभूत सुविधाओं के लिए तरस रहा वार्ड-6, लोगों ने कहा- की जा रही अनदेखी



नेताजी की प्रतिमा के आसपास झाड़ियां

अंडरब्रिज के पास स्थित नेताजी सुभाष चंद्र बोस की प्रतिमा के आसपास भी हाल अच्छे नहीं हैं। प्रतिमा के चारों तरफ झाड़ो उग आई हैं। यह सिर्फ बदहाल सफाई का मामला नहीं, बल्कि उस जगह की गरिमा को ठेस पहुंचाने वाला दृश्य है। जीई रोड किनारे मौजूद तालाब की हालत भी चिंता का विषय है। पानी लगातार कम हो रहा है और सफाई के अभाव में तालाब अपनी पहचान खोता दिख रहा है। आसपास रहने वाले लोगों का कहना है कि पहले यह तालाब इलाके की खूबसूरती बढ़ाता था, लेकिन समय के साथ इसकी उपेक्षा होती गई। वार्ड 6 के निवासियों का कहना है कि कई बार जनप्रतिनिधियों से समस्याओं से अवगत कराया गया है, लेकिन कोई समाधान नहीं निकला।



रोशनी नहीं होने से तालाब में अस्वच्छता तत्वों का डेरा

इस वार्ड में जीई रोड के किनारे स्थित तालाब कभी सुपेला क्षेत्र का शान हुआ करता था जो अब देखरेख के अभाव में कंकड़ बन गया है। तालाब में गंदगी की भरमार है। तालाब में रोशनी नहीं होने के कारण अंधेरे में डूबा रहता है। इस कारण शाम होते ही अस्वच्छता तत्वों का जमावड़ा लग रहा है। इस तालाब में दो हाईमास्ट लगा हुआ है लेकिन रोशनी नहीं है। तालाब के प्रवेश द्वार में भी कार वाशिंग दुकान वालों का दिन भर कब्जा रहता है। प्रवेश द्वार के सामने ही मोटर साइकिल और चार पहिया वाहनों की धुलने का काम किया जाता है। इस दुकानदारों पर पहले भी कार्रवाई हो चुकी है।

स्लम एरिया के लोग ज्यादा परेशान

वार्ड 6 के पार्श्व रविशंकर कुर्से ने बताया कि जर्जर सड़क के कारण स्लम एरिया के लोग काफी परेशान हैं। जिस प्रकार निगम आयुक्त और महापौर दूसरे वार्डों का निरीक्षण करते हैं, उसी प्रकार कभी इस वार्ड में भी भ्रमण करें। प्रियदर्शनी वार्ड एक बड़े क्षेत्र में फैला हुआ है। गैंग पॉवर की कमी के कारण कई परेशानियों का सामना करना पड़ रहा है। जीई रोड के उस पार प्रियदर्शनी नगर में सड़कों के लिए 9 करोड़ रुपए की स्वीकृति मिली है जबकि स्लम एरिया जहां की सड़कें सबसे ज्यादा जर्जर हैं वहां मात्र 17 लाख रुपए की स्वीकृति मिली है। तालाब में दो हाईमास्ट लगे हुए हैं, लेकिन उसमें लाइट नहीं जलता। कई बार नगर निगम को आवेदन देकर इसे चालू करने की मांग की गई है, लेकिन तालाब अब तक रोशन नहीं हो पाया।

मीडिएशन फॉर द नेशन 2.0 संबंधी बैठक का आयोजन



हरिभूमि न्यूज ▶▶दुर्ग

उच्चतम न्यायालय की मीडिएशन एंड कॉन्सिलेशन प्रोजेक्ट कमेटी द्वारा चलाए जा रहे मीडिएशन फॉर द नेशन 2.0 कार्यक्रम के तहत जिला न्यायालय के सभागार में एक बैठक आयोजित की गई। इस बैठक की अध्यक्षता

तालमेल बनाने पर सहमति बनी। मामलों को मध्यस्थता हेतु भेजने और उनके फॉलो-अप की प्रक्रिया को बेहतर और एक समान बनाने पर चर्चा हुई। मीडिएशन कक्षाओं और परामर्श सेवाओं को और सुविधाजनक बनाने का प्रस्ताव रखा गया। आम जनता में मीडिएशन के प्रति जागरूकता बढ़ाने और इसे एक आसान व भरोसेमंद तरीका बनाने पर जोर दिया गया।

बैठक के अंत में प्रधान जिला एवं सत्र न्यायाधीश ने कहा कि मीडिएशन 2.0 न्याय व्यवस्था को अधिक मानवीय, संवेदनशील और व्यावहारिक बनाने की दिशा में एक महत्वपूर्ण कदम है, और सभी अधिकारियों तथा अधिकारताओं को इसमें पूरा सहयोग देना चाहिए। जिला न्यायालय दुर्ग न्यायिक सेवाओं को लोगों के लिए और भी सरल, सुलभ और प्रभावी बनाने के लिए लगातार प्रयासरत है इस बैठक में परिवार न्यायालय के न्यायिक अधिकारियों, जिला न्यायालय के मध्यस्थ न्यायिक अधिकारीगण, स्थायी एवं जनोपयोगी लोक अदालत के अध्यक्ष, जिला विधिक सेवा प्राधिकरण के सचिव, वरिष्ठ न्यायालय प्रबंधक, लीगल एड डिफेंस काउंसिल सिस्टम के अध्यक्ष, मध्यस्थ अधिवक्ता तथा परामर्शदाता शामिल हुए।

मृदा स्वास्थ्य कृषि में उपयोगिता विषय पर जागरूकता कार्यक्रम

हरिभूमि न्यूज ▶▶दुर्ग

दुर्ग। विश्व मृदा स्वास्थ्य दिवस के अवसर पर कृषि विज्ञान केंद्र पाहेंदा द्वारा जिले के विकासखण्ड पाटन के ग्राम-चंगोरी में मृदा स्वास्थ्य कृषि में उपयोगिता विषय पर जागरूकता कार्यक्रम का आयोजन किया गया। कृषकों को मृदा स्वास्थ्य जांच की आवश्यकता क्यों है? खेतों में क्या-क्या फायदे हैं, कैसे किया जाता है और इसके जांच की मृदा हेल्थ कार्ड का कैसे उपयोग किया जाता है इसकी विस्तृत जानकारी किसानों को दी गई। किसानों के खेत पर प्रायोगिक रूप से मृदा परीक्षण के लिए मिट्टी का नमूना कैसे लिया जाता है इसकी विस्तृत प्रायोगिक जानकारी दी गई। मृदा स्वास्थ्य पर मृदा वैज्ञानिक डॉ. ललित रानटेके ने पूर्ण जानकारी प्रदान की।

शौर्य दिवस पर निकाली मशाल रैली, बताया- विजय का क्षण

हरिभूमि न्यूज ▶▶दुर्ग

हिंदू युवा मंच ने शौर्य (विजय संकल्प) दिवस का उत्सव मशाल रैली निकालकर मनाया। अयोध्या में श्रीरामचंद्र के मंदिर का निर्माण भारतीय सभ्यता और हिंदू समाज के लिए एक ऐतिहासिक, आध्यात्मिक विजय का क्षण है। मुख्य चुनाव आयुक्त, नई दिल्ली द्वारा 27 अक्टूबर को जारी निर्देशों के अनुसार विशेष गहन पुनरीक्षण का संशोधित कार्यक्रम घर-घर मतदाता सत्यापन 11 दिसंबर, ड्राफ्ट मतदाता सूची जारी 16 दिसंबर, आपत्ति एवं दावा अवधि 16 दिसंबर से 15 जनवरी, सुनवाई एवं सत्यापन 16 दिसंबर से 7 फरवरी, अंतिम मतदाता सूची 14 फरवरी 2026 को जारी किया जाएगा।



प्रतीक है। इसी अमर तेज को आगे बढ़ाते हुए हिंदू युवा मंच द्वारा शनिवार को शाम 6 बजे से अग्रसेन चौक में शौर्य दिवस का

विजय संकल्प दिवस के रूप में बड़े ही उत्साह, ऊर्जा और भव्यता के साथ मनाया गया। कार्यक्रम का शुरुआत श्रीराम जयराम

जय जय राम के सामूहिक उद्घोष के साथ हुई, जिसने वातावरण को प्रभु श्रीराम की दिव्य ऊर्जा से भर दिया। कार्यक्रम प्रभारी राजा देवांगन के नेतृत्व में सुव्यवस्थित रूप से सम्पन्न हुआ। रैली के समापन उपरांत रामचंद्र की भव्य महाभारती आयोजित की गई, जिसमें सभी उपस्थित हिंदू युवा मंच के कार्यकर्ताओं ने दीप प्रज्वलित कर धर्म-संकल्प लिया। इस अवसर पर गोविंद राज नायडू, राजेश शर्मा, श्रीकुमार नायर, अरुण सिंह, नैनेश मिश्रा, अरुण अग्रवाल, भीम जैन, आशुतोष तिवारी, हरि जगबेड़ा, बलवंत सिंह राजपूत, वीरेंद्र सिंह, राहुल जैन सहित अन्य मौजूद थे।

एसआईआर को लेकर मान्यता प्राप्त राजनीतिक दलों की बैठक

14 फरवरी को अंतिम मतदाता सूची का होगा प्रकाशन

हरिभूमि न्यूज ▶▶दुर्ग

जिले में निर्वाचन नामावलियों के विशेष गहन पुनरीक्षण एसआईआर संबंधी कार्य के प्रति के संबंध में मध्यपूर्ण प्रक्रियाओं की जानकारी की साझा जिला कार्यालय के सभाकक्ष में मान्यता प्राप्त राजनीतिक दलों की बैठक आयोजित की गई। कलेक्टर एवं जिला निर्वाचन अधिकारी अभिजित सिंह की अध्यक्षता में आयोजित इस बैठक में अपर कलेक्टर एवं उप जिला निर्वाचन अधिकारी विरेन्द्र सिंह एवं

राजनीतिक दलों की प्रतिनिधियों की मौजूदगी में पुनरीक्षण कार्य की प्रगति, संशोधित कार्यक्रम तथा महत्वपूर्ण प्रक्रियाओं की जानकारी साझा की गई। मुख्य चुनाव आयुक्त, नई दिल्ली द्वारा 27 अक्टूबर को जारी निर्देशों के अनुसार विशेष गहन पुनरीक्षण का संशोधित कार्यक्रम घर-घर मतदाता सत्यापन 11 दिसंबर, ड्राफ्ट मतदाता सूची जारी 16 दिसंबर, आपत्ति एवं दावा अवधि 16 दिसंबर से 15 जनवरी, सुनवाई एवं सत्यापन 16 दिसंबर से 7 फरवरी, अंतिम मतदाता सूची 14 फरवरी 2026 को जारी किया जाएगा।



डिजिटल जेशन मतदान केन्द्रों के बीएलए को सूची की जाएगी साझा

कलेक्टर ने कहा कि लगभग सभी मतदान केन्द्रों के शत-प्रतिशत डिजिटल जेशन पूर्ण हो चुका है। जिन मतदान केन्द्रों में शत-प्रतिशत डिजिटल जेशन पूरा हो चुका है, वहां के एएसडी मुक्त, अनुपस्थित, स्थानांतरित मतदाताओं की सूची बीएलए द्वारा संबंधित दल के बूथ लेवल एजेंट बीएलए को उपलब्ध कराई जाएगी। बीएलए द्वारा सूची की जांच कर त्रुटि पाए जाने पर सुधार के लिए बीएलओ को सूचित करने का है।

जनप्रतिनिधियों के विवरण की पुष्टि अनिवार्य

कलेक्टर श्री सिंह ने कहा कि व एसआईआर के तहत पूर्व एवं वर्तमान सांसद, विधायक, जिला पंचायत अध्यक्ष, महापौर, जनपद, नगर निगम, नगर पालिका, नगर पंचायत के सदस्य, समाजिक एक्टिविस्ट, पार्षद, पंच, सरपंच तथा अन्य जनप्रतिनिधियों एवं उनके परिवारजनों के लगना प्रारंभ बीएलओ के पास जमा है या नहीं, इसकी पुष्टि दलों द्वारा अवश्य कर ली जाए। यदि किसी भी जनप्रतिनिधि या उनके परिवारजनों के सत्यापन का नाम वर्ष 2003 के रिकॉर्ड से मिलान के दौरान छूट गया हो तो तत्काल जिला निर्वाचन कार्यालय दुर्ग को सूचित करने को कहा गया, ताकि एसआर ड्राफ्ट रोल में समय पर जोड़ा जा सके।

खबर संक्षेप



आठ जुआरी पकड़ा

भिलाई। जुआ खेल रहे आठ जुआरियों को पुलिस ने पकड़ा है। जुआरियों के खिलाफ पुलिस ने जुआ एक्ट के तहत कार्रवाई किया है। नंदिनी थाना प्रभारी पारस ठाकुर ने बताया कि मुखबिर ने सूचना मिला की ग्राम नंदिनी खुंदिनी किशोर साहू का खेत में जुआ चल रहा है। पुलिस सतनामी पारा नंदिनी खुंदिनी निवासी तारण दास, फुलेन्द्र जांगडे, मनोज लोधो, शीतला मंदिर के पास, ग्राम पथरिया चेतन साहू, चाँदिनी चौक ग्राम संगनी छबिराम यादव, नंदिनी खुंदिनी मुखेश सोनवानी, साहू पापा ग्राम नंदिनी खुंदिनी किशोर साहू, वार्ड नगर 07 अहिरावा दीपक साहू को जुआ खेलते पकड़ा गया। जुआरियों के पास से कुल 13 हजार 70 रुपये, ताश पत्ती, 6 मोबाइल जब्त किया गया।

अग्निवीर बने राजेश का गनियारी में स्वागत



भिलाई। नगर पालिका निगम भिलाई-चरोदा वार्ड 40, ग्राम गनियारी में युवा संगठन के द्वारा अग्निवीर सैन्य प्रशिक्षण पूरा कर लौटे राजेश साहू भव्य एवं गरिमामय सम्मान समारोह आयोजित किया गया। शुभारंभ अतिथियों के स्वागत, दीप प्रज्वलन और राष्ट्रगान से हुआ। अग्निवीर राजेश साहू को सम्मान शाल एवं श्रीफल से अभिनंदन किया गया। भाजपा प्रवक्ता प्रेमलाल साहू ने कहा कि अग्निवीर राजेश ने अपने साहस, अनुशासन और दृढ़ इच्छाशक्ति से वह कर दिखाया है। जिसका सपना हर देशभक्त युवा देखता है। अग्निवीर योजना प्रधानमंत्री नरेंद्र मोदी की दूरदर्शी राष्ट्रशास्त्री नीति का महत्वपूर्ण भाग है। इस दौरान जवान राजेश के माता-पिता मंजू साहू, इश्वरी राम साहू समेत पूर्व नपा अध्यक्ष सीता साहू, मंडल उपाध्यक्ष रवि नाहर, ओनी महिलांग, राज कुमार साहू, गजानंद गोस्वामी, लता ठाकुर, साहू समाज गनियारी अध्यक्ष भीखम चंद साहू, विजय ठाकुर, लोकेश वर्मा समेत अन्य लोग मौजूद थे।

जिला साहू संघ भिलाई नगर में चुनाव की तैयारी

भिलाई। छत्तीसगढ़ प्रदेश साहू के निर्देश पर जिला साहू संघ भिलाई नगर के त्रिवार्षिक आम चुनाव 2025-28 की तैयारी शुरू हो गई है। मतदाता सूची का प्रथम प्रकाशन 6 दिसंबर शनिवार को चुनाव अधिकारियों ने किया। मुख्य निवाचन अधिकारी एचके गंगवार व सहायक चुनाव अधिकारी पूनाराम कलिहारी बनाए गए हैं। उन्होंने कहा जिला साहू संघ भिलाई नगर के अधिनस्थ संगठन, तहसील, परिसर, इकाई के समस्त सामाजिक पदाधिकारियों सहित सभी मतदाता प्रकाशित मतदाता सूची पर आपत्ति 7 दिसंबर को सुबह 11 बजे से अपराह्न 3 बजे तक कर सकते हैं। मतदाता सूची जिला साहू संघ भिलाई नगर के चुनाव कार्यालय स्थान साहू मित्र सभा सुपेला में चप्पा की गई है।

हरिभूमि न्यूज

आगामी दिनों में दुर्ग शहर की तस्वीर बदलने वाली है। कंडम हो चुका धमधा नाका फ्लाईओवर नया बनेगा। इसके समानांतर नए ब्रिज का निर्माण होगा, जो आईएमए चौक पर आकर मार्ग से जुड़ेगा। इसी प्रकार सिंधी कॉलोनी से मालवीय नगर मार्ग एक बार फिर खुलेगा।

इसके लिए मुआवजा प्रकरण तैयार कर शासन को अनुमति के लिए भेजा गया है। बता दें कि यह मार्ग पिछले करीब 7 सालों से बंद है। शहर के विकास कार्यों में नालंदा परिसर और आईटी पार्क का निर्माण युद्ध स्तर पर जारी है। अगले सालभर के अंदर इसका असर दिखने लगेगा। इसके अलावा शहर में बिगड़ती ट्रैफिक व्यवस्था को दुरुस्त करने के लिए कई जगहों पर फोरलेन और टू-लेन सड़कों का निर्माण किया जाएगा। इसमें

अधिकांश कार्यों की शासन से स्वीकृति मिल चुकी है। निविदा प्रक्रिया भी पूरी हो चुकी है। प्रमुख सड़कों में जेल तिराहा से पुलगांव चौक, महाराजा चौक से बोरसी, जेल तिराहा से मालवीय नगर चौक, साईंस कॉलेज से स्टेशन तक केनाल रोड, चंडी मंदिर से नया पारा चौड़ी सड़क, चंडी मंदिर और शीतला मंदिर कॉरिडोर का निर्माण किया जाएगा। मंत्री गजेन्द्र यादव ने शासन के दो साल के कार्यों का ब्योरा देते हुए उक्त जानकारी दी। चर्चा के दौरान भाजपा अध्यक्ष सुरेंद्र कौशिक, निगम सभापति श्याम शर्मा, उपाध्यक्ष शिवेंद्र सिंह परिहार, अशोक राठी, देवनायराय चंद्राकर, नरेन्द्र बंजारे, काशीराम कोसरे, पार्षद कुलेश्वर साहू, संजय अग्रवाल, खालिक रिजवी (शेर), कमल देवांगन, मनीष कोठारी, मंडल अध्यक्ष कमलेश फेकर, कोशल साहू, महेंद्र लोढ़ा, भाजपा नेता गुड्डु यादव मौजूद रहे।

मंत्री गजेन्द्र यादव ने शनिवार को मीडिया के सामने रखा छत्तीसगढ़ शासन का रिपोर्ट कार्ड



महानगर की तर्ज पर दुर्ग का होगा विकास
स्कूल शिक्षा, ग्रामोद्योग एवं विधि-विधायी मंत्री गजेन्द्र यादव ने कहा कि जर्जर पं. रविशंकर स्टेडियम की दशा बदलने बीसीसीआई को हैण्डओवर किया जाना है। डेडमिटेज कोर्ट, स्वीमिंग पूल का निर्माण किया जा चुका है। सड़क चौड़ीकरण एवं फोरलेन का निर्माण, शिक्षा की गुणवत्ता बढ़ाने स्मार्ट स्कूल व स्मार्ट क्लासेस, शासकीय कर्मचारियों के लिए कॉलोनियों का निर्माण, सामुदायिक भवन, मंच, डोमशेड निर्माण, 1100 से अधिक बिजली पोल, 20 नए ट्रांसफॉर्मर, 6 स्थानों पर हाईमास्क लाइट के अलावा अन्य बुनियादी सुविधाओं के लिए करोड़ों रुपये के विकास कार्य शामिल हैं। शहर विकास की दिशा में इन उपलब्धि अने कार्यों में से कई बड़ी योजनाओं ने रफ्तार पकड़ ली है। जिससे आगामी वर्षों में दुर्ग शहर को दशा और दिशा दोनों में बड़ा बदलाव नजर आएगा।

बनारस की तर्ज पर मठ-मंदिरों का कॉरिडोर बनेगा

गजेन्द्र यादव ने कहा कि दुर्ग में बनारस की तर्ज पर मठ-मंदिरों का कॉरिडोर बनेगा। इस पर करीब 50 करोड़ रुपये का राशि खर्च करने की तैयारी है। प्रथम चरण में लगभग 800 साल पुराने चंडी मंदिर और शीतला मंदिर का कार्यालय किया जाना है। दोनों ही मंदिरों को आधुनिक जीआरपी (फाइबर ग्लास) मटेरियल से संवार जाएगा। इसके लिए करीब 1.20 करोड़ रुपये की स्वीकृति मिली है। अगले 4 महीने में यानी नवरात्र से पहले काम पूरा किया जाना है। कार्यजेंसी भी तय की जा चुकी है, जो दोनों मंदिरों को आकर्षक रूप देगी। जीआरपी ग्लास रीइन्फोर्सड प्लास्टिक से मंदिर का सौंदर्यीकरण किया जाना है। यह एक मिश्रित सामग्री है। इसे फाइबरग्लास या कम्पोजिट प्लास्टिक के नाम से भी जाना जाता है। यह एक मजबूत, हल्का और बहुमुखी पदार्थ है जो पॉलिमर रेजिन और ग्लास फाइबर से बनता है, और इसका उपयोग ढांचे को मजबूत और सुंदर बनाने के लिए किया जाता है। इस पर धूप और बारिश का असर नहीं पड़ता। शहर के बड़ा मठ (राम मंदिर), छोट्टा मठ (कृष्ण मंदिर), चंडी मंदिर, शिव मंदिर, हनुमान मंदिर, किराला मंदिर, शीतला मंदिर, संतोषी मंदिर, लंगूरवीर मंदिर, प्रमुख आस्था के केंद्र हैं। लोगों की दिव्यता इन्हीं मठ-मंदिरों के इर्द-गिर्द रही है। ये सभी मंदिर टोलेबुद्धा हिस्सों से घिरे हुए हैं।

शास्त्री उद्यान बहाल, आयुक्त पांडेय ने रोटरी क्लब अध्यक्ष को व्यवस्था दुरुस्त करने की हिदायत

हरिभूमि न्यूज

भिलाई। नगर आयुक्त राजीव पांडेय ने शनिवार को जोन 1 नेहरू नगर के अंतर्गत चल रहे महत्वपूर्ण विकास कार्यों का गहन निरीक्षण किया।

आयुक्त राजीव पांडेय ने नेहरू नगर क्षेत्र का किया निरीक्षण

उन्होंने सीवरेज लाइन के कार्य, उद्यानों की स्थिति और प्रधानमंत्री आवास योजना के तहत निर्माणाधीन मकानों का अवलोकन किया और अधिकारियों को आवश्यक दिशा-निर्देश दिए। निगम आयुक्त नेहरू नगर पूर्व में चल रहे सीवर लाइन के कार्यों का निरीक्षण किया। उन्होंने नगर में आ रही समस्याओं के त्वरित समाधान और कार्यों को शीघ्र पूर्ण करने के निर्देश दिए। उन्होंने प्रस्तावित सीवरेज



लाइन के लेआउट का भी अवलोकन किया। आयुक्त ने नेहरू नगर पूर्व स्थित पदमलाल पुनालाल बख्शी उद्यान और लाल बहादुर शास्त्री उद्यान का भी निरीक्षण किया। उन्होंने वृक्षन फॉर ट्री स्क्रीम के तहत लगाए गए प्लांटेशन पौधों का

बातचीत की और नागरिकों से सहयोग की अपील की। शास्त्री उद्यान जिसका निःशुल्क रखरखाव रोटी क्लब द्वारा किया जा रहा है, वर्तमान स्थिति से असंतुष्ट होते हुए रोटी क्लब के अध्यक्ष से निगम आयुक्त तकाल चर्चा की और व्यवस्था में सुधार हेतु निर्देशित किए हैं। निगम आयुक्त ने सूर्या मॉल के पीछे की कॉलोनी में प्रधानमंत्री आवास योजना के अंतर्गत निर्माणाधीन मकानों का भी अवलोकन किया। उन्होंने निर्माण की गुणवत्ता और प्रगति का जायजा लिया। साथ ही नव निर्माण हेतु उपलब्ध रिक्त स्थल का भी निरीक्षण किया। इस निरीक्षण के दौरान जोन आयुक्त अजय राजपूत, कार्यपालन अभियंता संजय अग्रवाल एवं कुलदीप गुप्ता, उप अभियंता पुरुषोत्तम सिन्हा एवं दीपक देवांगन मौजूद थे।

डायरेक्टर इंचार्ज से मिले देवेन्द्र, रिटेंशन स्कीम से आवंटित आवास को लेकर चर्चा

हरिभूमि न्यूज

भिलाईनगर विधायक देवेन्द्र यादव ने शनिवार को बीएसपी डायरेक्टर इंचार्ज सीआर महापात्र से मुलाकात की। विधायक देवेन्द्र यादव ने बताया कि जिस तरीके से बीएसपी द्वारा टाउनशिप के रिटेंशन स्कीम के तहत निवासरत आमजन को नोटिस



सेक्टर 9 हॉस्पिटल के निर्जीकरण को लेकर ली जानकारी

देकर घर के किराए में वृद्धि की जा रही है वो अमानवीय है। प्रबंधन को इस विषय में पुनः संज्ञान लेना चाहिए और इस पर रोक लगानी चाहिए। साथ ही प्रभावितों के प्रतिनिधि मंडल से मुलाकात कर इस पर निर्णय लेना चाहिए। विधायक देवेन्द्र ने स्पष्ट रूप से कहा कि रिवर्स बिडिंग बंद होनी चाहिए। निर्धारित दर है उसका भुगतान समय पर वर्कर्स को मिलना चाहिए, जिस पर डीआईसी ने सहमति जताई और कहा है कि जल्द ही बायोमेट्रिक सिस्टम लागू किया जाएगा।

जब तक निराकरण नहीं, तब तक न हो कार्रवाई

भिलाई टाउनशिप के व्यापारियों द्वारा लगातार लीज नवीनीकरण की मांग की जा रही है, जिस पर आज विधायक ने स्पष्ट रूप से कहा कि जब विषय में जल्द से जल्द निराकरण निकाला जाए और जब तक निराकरण पूर्ण न हो तब तक बीएसपी प्रबंधन द्वारा किसी भी आर्बिट्रेशन के कोई कार्रवाई न हो। सेक्टर 9 अस्पताल में आश्रित 50 हजार कर्मचारी अधिकारी का पूर्ण रूप से ध्यान रखा जाए और इस तरीके से सेक्टर 9 हॉस्पिटल के निर्जीकरण की बातें सामने आ रही हैं उसे पर विधायक ने कहा कि निर्जीकरण की ओर भिलाई स्टील प्लांट प्रबंधन बिल्कुल न सोचे अन्यथा हथ गांधी वादी तरीके से इसका विरोध करेंगे। आवासीय बस्तियों को गटिस देने के संबंध में बातचीत हुई और यह तय किया गया कि जब तक निवासरत आवासियों को मकान आवंटित नहीं हो जाता तब तक उन्हें बेदखली की कार्रवाई न की जाए।

11 दिसंबर को सीएम का कवर्धा आगमन प्रस्तावित

हरिभूमि न्यूज

11 दिसंबर को मुख्यमंत्री विष्णुदेव साय के कबीरधाम मेडिकल कॉलेज भूमिपूजन कार्यक्रम में आगमन को लेकर प्रशासनिक तैयारियां तेज हो गई हैं। कलेक्टर गोपाल वर्मा ने शनिवार को जिला अधिकारियों के साथ घोटिया स्थित सभा स्थल का विस्तृत निरीक्षण कर तैयारियों की समीक्षा की और अधिकारियों को सभी इंतजाम समय सीमा में पूरा करने के संबंध में आवश्यक दिशा निर्देश दिए। निरीक्षण के दौरान कलेक्टर श्री वर्मा ने कार्यक्रम स्थल पर मंच, दर्शक दीर्घा, पार्किंग, पेयजल, सुरक्षा व्यवस्था, बैरिकेटिंग, पंडाल निर्माण तथा यातायात प्रबंधन से जुड़े सभी पहलुओं को समय सीमा के भीतर पूर्ण करने के निर्देश दिए। कार्यक्रम स्थल पर विभागीय योजनाओं को प्रदर्शित करने वाली स्टॉल और प्रदर्शनियां लगाई जाएंगी। इसके लिए विभागों को स्टॉल आर्बिट्रिट कर तैयारियां करने के निर्देश उन्होंने दिए। लोक

निर्माण विभाग के अधिकारियों को सभा स्थल में मंच और बैठक व्यवस्था से जुड़ी सारी तैयारियों को विस्तृत कार्ययोजना बनाते हुए काम जल्द प्रारंभ करने के लिए कहा। इसी प्रकार अन्य आवश्यक तैयारियों के लिए संबंधित अधिकारियों को दायित्व सौंपे गए। कलेक्टर श्री वर्मा ने कहा कि सभी बड़ी संख्या में उपस्थित होने वाले जन समुदाय के लिए सुविधाएं सुगम एवं सुव्यवस्थित हों। संबंधित विभागों को समन्वय स्थापित कर एक-एक कार्य की मॉनिटरिंग करने और कार्यक्रम स्थल पर लगातार उपस्थित रहकर प्रगति सुनिश्चित करने निर्देशित किया। यातायात व पार्किंग संबंधी इंतजामों को व्यवस्थित रूप देने के निर्देश दिए। निरीक्षण के दौरान डीएफओ निखिल अग्रवाल, एडीएम विनय पोयाय, एएसपी पुष्पेंद्र बघेल, एएसडीएम रजत साहू, उप संचालक पंचायत राज तिवारी, एपीओ केके साहू सहित अन्य विभागों के अधिकारी उपस्थित थे।

जमीन कारोबारियों ने की सांसद बघेल से मुलाकात



हरिभूमि न्यूज

सांसद विजय बघेल को जमीन के गाइड लाइन की दर में की गई बेतहाशा मूल्य वृद्धि के सुधार लाने के लिए ज्ञापन सौंपा गया है। जिसमें जमीन का व्यापार करने वाले सभी कारोबारियों, किसान एवं आम आदमी पहुँचे से दूर हो गया है। इस दौरान पूर्व नपा अध्यक्ष और कबड्डी संघ प्रदेश अध्यक्ष शशिकांत बघेल, भाजपा चरोदा मंडल अध्यक्ष ए. गौरी शंकर विशेष रूप से मौजूद थे। इसमें कई बिल्डर, छोटे जमीन के कारोबारी दलाल किसान, आम आदमी जो इससे जुड़े हैं। इन्हें दिक्कतों का सामना करना पड़ रहा है। 2025-26 की गाइड लाइन जो कि शासन द्वारा जारी की गई है। ज्ञापन में बताया गया है कि जमीन कारोबारियों को बचाने के लिए शासन के वृद्धि को रोक लगाने की मांग सांसद से की गई है। सांसद बघेल ने आश्वासन दिया कि इसे लेकर सीएम साय, मंत्री चौधरी से बात कर परेशानियों से अवगत कराया जाएगा।

शिवपुरी में 29 से रामकथा, मुख्यमंत्री विष्णुदेव ने पोस्टर का किया विमोचन

हरिभूमि न्यूज

छत्तीसगढ़ के मुख्यमंत्री विष्णुदेव साय ने मुख्यमंत्री निवास में शिवपुरी स्टेडियम जामुल स्थित राधा कृष्ण संस्कार मंच जामुल द्वारा आयोजित दिव्य-भय राम कथा महोत्सव के आमंत्रण पत्र एवं वार्षिक कैलेंडर का विमोचन किया। कैलेंडर पर अंकित रामलला की तेजोमय छवि निहारकर मुख्यमंत्री ने गहन श्रद्धा व्यक्त की। इस आयोजन को छत्तीसगढ़ की सनातन परंपरा, सांस्कृतिक गरिमा व आध्यात्मिक चेतना का अनुपम उत्सव बताया। उन्होंने कहा कि



कैलेंडर विमोचन के साथ यह आयोजन आधिकारिक रूप से जन-जन तक पहुँचने वाले भक्ति-संस्कृति के विराट अभियान में परिवर्तित हो गया है। नौ दिवसीय राम कथा 29 दिसंबर से 6 जनवरी 2026 तक अयोध्या धाम के जगद्गुरु रामानुजाचार्य स्वामी डॉ. राघवचार्य की पावन वाणी से आयोजित है। इस दौरान राम कथा आमंत्रण पत्र एवं वार्षिक कैलेंडर विमोचन समारोह में संयोजक ईश्वर उपाध्याय, जोगेश्वर मल सोनी, उमेश निर्मलकर, नेत राम साहू, जितेंद्र साहू, इंद्रजीत उपाध्याय, वैभव उपाध्याय आदि उपस्थित रहे।

29 से कलम बंद हड़ताल

दुर्ग। छत्तीसगढ़ कर्मचारी अधिकारी फेडरेशन अपनी मांगों को लेकर 29 से 31 दिसंबर तक कलमबंद हड़ताल करेगा। इसे लेकर पिछले दिनों शासन-प्रशासन को ज्ञापन सौंपकर अवगत कराया गया था।

न्यायमूर्ति श्रीमती दुबे ने किया जिला न्यायालय का निरीक्षण

हरिभूमि न्यूज

निर्माणाधीन भवन व कैटीन परिसर का भी निरीक्षण किया गया तथा लोक निर्माण विभाग के इंजीनियर्स को निर्माण कार्यों को उच्च गुणवत्ता के साथ जल्द पूर्ण करने के निर्देश दिए गए। न्यायमूर्ति द्वारा आगामी 06 दिसंबर को निरीक्षण किया गया। न्यायमूर्ति श्रीमती रजनी दुबे ने इस दौरान जिला न्यायालय, कबीरधाम के प्रत्येक कक्ष का निरीक्षण किया एवं उपस्थित प्रशासनिक अधिकारियों को भवन के उचित रख-रखाव तथा स्वच्छता बनाए रखने के निर्देश दिए। न्यायमूर्ति श्रीमती रजनी दुबे द्वारा जिला न्यायालय कबीरधाम में

कैट और स्टील सिटी चेंबर ने की मांग, जल्द प्रबंधन से मिलेंगे प्रतिनिधि

टाउनशिप का भू हस्तांतरण राज्य शासन को हो तभी बिजली व्यवस्था दें, नहीं तो हजारों कर्मियों के साथ अन्याय

हरिभूमि न्यूज

कैट व भिलाई स्टील सिटी चैंबर ऑफ कामर्स ने मांग की है कि छत्तीसगढ़ शासन को विद्युत व्यवस्था हस्तांतरित करने के पूर्व भिलाई टाउनशिप की संपूर्ण भूमि जिसमें मकान और दुकान का क्षेत्र है, राज्य शासन से चर्चा कर भिलाई इस्पात संयंत्र सौंप दे। शहर की कुछ अच्छी व्यवस्थाओं को बर्बाद करके देने से ज्यादा अच्छा है यह समय रहते सौंप देना चाहिए। उनका कहना है कि विद्युत हस्तांतरण की वर्तमान प्रक्रिया लंबी चलेगी। क्योंकि भिलाई इस्पात संयंत्र और विद्युत मंडल मध्य ऐसा कोई भी विधि संबंध फैसला भी नहीं हुआ है। आयोग की दूसरी सुनवाई 6 फरवरी को प्रस्तावित है। जहां विद्युत मंडल उपरोक्त संदर्भ में उनके बोर्ड आफ डायरेक्टर द्वारा इस अवधि में क्या निर्णय लेता है उस जानकारी से आयोग को अवगत कराएंगे।

प्राधिकरण के अधिशासी निर्देशक को संगठन ने दिया प्रस्ताव

भारतीय इस्पात प्राधिकरण और भिलाई इस्पात संयंत्र के अधिकारी स्वयं सार्वजनिक चर्चाओं में प्रेस मीडिया को कहते भी हैं कि धीरे-धीरे हम अपना कार्य क्षेत्र समेट रहे हैं। फेडरेशन ऑफ आल इंडिया ट्रेडर्स छत्तीसगढ़ के वरिष्ठ उपाध्यक्ष भिलाई स्टील सिटी चैंबर ऑफ कामर्स के अध्यक्ष ज्ञानचंद्र जैन ने इस आशय का प्रस्ताव भारतीय इस्पात प्राधिकरण के अधिशासी निदेशक कार्मिक एवं प्रशासन के कै सिंघ को दिया है। जैन ने कहा है कि 4 दिसंबर को भिलाई इस्पात संयंत्र ने विद्युत नियामक आयोग के समक्ष अपने लिए गए प्रस्ताव पर कहा था कि हम भिलाई टाउनशिप की संपूर्ण विद्युत व्यवस्था राज्य शासन को सौंपने की तैयारी में हैं। वहीं दूसरी ओर छत्तीसगढ़ विद्युत मंडल ने स्पष्ट रूप से कहा है कि हम विद्युत व्यवस्था अपने शर्तों पर लेना चाहेंगे। क्योंकि एक बड़े शहर के उपभोक्ताओं को राहत देना और सुव्यवस्थित विद्युत का संचालन हमारी पहली जिम्मेदारी होगी।

नियामक आयोग के समक्ष लगाई आपत्ति

विद्युत नियामक आयोग में उपभोक्ता की हैसियत से अपनी आपत्ति दर्ज कर आम उपभोक्ताओं के विचारों को सुनने के लिए आयोग के समक्ष कैट एवं स्टील सिटी चैंबर ने अनेक बिंदुओं पर आपत्ति दर्ज कराई है। हालांकि अभी राज्य शासन के जनप्रतिनिधियों उनके अधिकारियों और भिलाई इस्पात संयंत्र के मध्य विद्युत हस्तांतरण को लेकर हो रही चर्चा में है और एक दूसरे को अपने विचार आदान-प्रदान कर रहे हैं। विधि सम्मत कोई भी प्रयास विद्युत मंडल के संज्ञान में नहीं है। भिलाई इस्पात संयंत्र के टाउन इंजीनियरिंग इलेक्ट्रिकल डिपार्टमेंट के द्वारा आयोग में दर्ज कराई गई है। इस याचिका में अनेक बिंदु ऐसे हैं इस पर यदि आयोग ने अनुमति दे दी तो शहर अधिकार में डूबा नजर आएगा। इन्हीं विषयों का आधार बनाकर विभिन्न संस्था संगठनों के प्रतिनिधियों ने आयोग के समक्ष अनेक आपत्ति दर्ज कराई है।

बिजली खपत पर मिले तत्काल छूट

कैट व भिलाई स्टील सिटी ऑफ कामर्स ने कहा है कि छत्तीसगढ़ शासन के द्वारा विद्युत खपत पर दी जाने वाली छूट का लाभ शहर के उपभोक्ताओं को तत्काल दिया जाए। केंद्र सरकार की योजनाओं के तहत सौर ऊर्जा एवं अन्य सुविधाओं को एक सरल प्रक्रिया के तहत उपभोक्ताओं तक पहुंचाया जाना चाहिए। भिलाई इस्पात संयंत्र का टाउन इंजीनियरिंग इलेक्ट्रिकल उपभोक्ता की मांग पर शी फेस कनेक्शन सड़कों के विद्युत व्यवस्था को व्यवस्थित करना, मेटेनेस की व्यवस्था को फिर से व्यवस्थित करना हर बाजार क्षेत्र में इस संदर्भ में अपने काउंटर तैयार करना ताकि उपभोक्ताओं की दर्ज शिकायतों पर तत्काल सुलभ विद्युत व्यवस्था मिल सके। सांसद विजय बघेल, पूर्व विधानसभा अध्यक्ष प्रेम प्रकाश पांडेय, देवालीनगर विधायक रिकेश सेन को विशेष रूप से भेजते हुए जागरूक जनप्रतिनिधि की भूमिका निभाने की अपील भी संगठन ने की है।

पेज 9 का शेष

बारले को बोरसी क्षेत्र से गिरफ्तार कर लिया गया। पृष्ठताड़ में उसने कबूला कि उसने 7-8 माह पहले बेरला बस स्टैंड के पास राजेश से पहचान बनाई थी और बाद में उसे 3-4 किलो गांजा सप्लाई किया था। कानूनी कार्रवाई: पुलिस ने आरोपी के खिलाफ एनडीपीएस एक्ट की धारा 20(ख) तथा उसकी फरारी पर धारा 335 बीएनएस के तहत कार्रवाई कर उसे न्यायालय में पेश किया, जहां से उसे न्यायिक रिमांड पर भेज दिया गया। इस कार्रवाई में पुलिस टीम की अहम भूमिका: देवरबीजा चौकी प्रभारी एसआई रेमन लाल भास्कर, प्रधान अधिकारक नंदलाल चतुर्वेदी, आरक्षक गजानंद पटेल, छोट्टाराम टेबुकर, सबीत गोयल, रामगोपाल निपाद सहित पूरी टीम ने लगातार पीछा कर आरोपी को पकड़ने में महत्वपूर्ण भूमिका निभाई।

खबर संक्षेप



जर्जर पानी टंकी में फंसे युवक को सुरक्षित निकाला
भिलाई। जर्जर पानी टंकी में फंसे दो युवकों को एसडीआरएफ टीम की मदद से पुलिस ने सुरक्षित बाहर निकाला है। सोएसपी सत्य प्रकाश तिवारी ने बताया कि सेक्टर 6 स्थित जर्जर पानी टंकी है। पुलिस को सूचना मिली कि जर्जर पानी टंकी के उपर दो युवक चढ़े हुए हैं। टंकी से उतरते समय सीढ़ी के टूट जाने से एक युवक गिरकर घायल हो गया है। दूसरा टंकी में फंसा हुआ था। मौके पर भिलाई नगर पुलिस एवं डायल 112 की टीम मौके पर पहुंची। तुरंत घायल एलआईजी 76 कैलाश नगर जामुल निवासी अक्षत कुमार प्रसाद को अस्पताल पहुंचाया। जिसे शरीर के हाथ, पैर में गंभीर चोट आई है। सूचना पुलिस ने परिजनों को दिया। टंकी में फंसे मैत्रीकुंज रिसाली (पीजी) सुमित भगत को एसडीआरएफ दुर्गा की टीम बुलाकर रसयुक्त कर सुरक्षित उतारा गया। घटना के संकेतों में पुलिस पूछताछ कर जांच की जा रही है।

आरक्षक ने मंत्रालय कर्मचारी के साथ की मारपीट, अपराध दर्ज
भिलाई। शादी समारोह में शामिल होने पहुंचे विधवा विभाग के वाहन चालक के साथ पुलिस कर्मी द्वारा जबरन मारपीट करने का मामला सामने आया है। शिकायत के बाद पुलिस ने कर्मियों के खिलाफ धारा बीएनएस की धारा 296, 351(3) और 115(2) के तहत अपराध कायम किया है। मोहन नगर पुलिस ने बताया कि नया रायपुर सेक्टर-27 निवासी जितेंद्र वर्मा मंत्रालय के विधि एवं विधायी विभाग में वाहन चालक हैं। 2 दिसंबर को शादी समारोह में शामिल होने दुर्ग आया था। 5 दिसंबर की रात जितेंद्र अपने दोस्त छबिलाल वैष्णव के साथ शंकर नगर स्थित कुर्मी भवन में मित्र की शादी में पहुंचा। शादी समारोह के दौरान आरक्षक केशव प्रसाद साहू द्वारा मंत्रालय के चालक के साथ बिना कारण मारपीट कर दिया। आरक्षक ने जितेंद्र पर बिना कारण के शराब पबनी का आरोप लगा कर गाली गलौज भी किया। पीड़ित के शिकायत में बताया कि आरक्षक केशव प्रसाद साहू गाली-गलौज कर जितेंद्र वर्मा पर हमला कर दिया। इसके अलावा हाथ-मुक्कों से भी मारपीट करता रहा। बीच-बचाव करने पहुंचे छबिलाल पर भी आरक्षक ने हमला किया। घटना में जितेंद्र के चेहरे पर चोट आई। वहीं छबिलाल के दाहिने हाथ में चोट लगी है। वर्तमान में आरक्षक थाना रानीतराई में पदस्थ है। मोहन नगर पुलिस जंच में जुटी हुई है।

रेलवे ट्रैक पार करती महिला ट्रेन की चपेट में आई, मौत भिलाई।
रेलवे ट्रैक को पार करते एक महिला ट्रेन हादसे में मौत हो गई है। घटना देवबलोदा चरोदा क्षेत्र की है। जीआरपी चरोदा ने बताया कि जीकेबिन चरोदा निवासी पी रोजा नामक महिला अपने पति और अन्य लोगों के साथ स्टेशन छोड़ने देव बलोदा चरोदा के ट्रैक को पार कर रही थी। पति समेत अन्य लोग ट्रैक को पार कर चुके थे। लेकिन रोजा मोबाइल फोन में बात करते हुए ट्रैक पार कर रही थी। इस दौरान ट्रैक पर धड़धड़ती हुई ट्रेन आ गई। हादसे में रोजा को चपेट में लिया। ट्रेन आने तक का आभास फोन में बात करने के चलते उसे समझ नहीं आया। ट्रेन ने महिला को करीब सौ मीटर तक घसीटते हुए अपने साथ लेकर चली गई।

निधन
सरदार गुरुदयाल सिंह चावला
बेमेतरा। गुरुद्वारा प्रबंधक कमेटी बेमेतरा के अध्यक्ष एवं शहर के प्रतिष्ठित व्यवसायिक सरदार गुरुदयाल सिंह चावला का रविवार आकस्मिक देहांत हो गया। अंतिम संस्कार आज सोमवार किया जाएगा। उनके निधन पर राजनैतिक, सामाजिक एवं व्यवसायिक क्षेत्र के लोगों गहरा दुख व्यक्त करते हुए अपनी श्रद्धांजलि अर्पित किए हैं।

परीक्षा : पति-पत्नी एक साथ बैठे साक्षरता परीक्षा में

राष्ट्रव्यापी साक्षरता परीक्षा में बरगा के 45 असाक्षरों ने बढ़-चढ़कर लिया हिस्सा



हरिभूमि न्यूज ॥ साजा/बेमेतरा

केंद्र सरकार के उल्लास नवभारत साक्षरता कार्यक्रम के अंतर्गत रविवार को आयोजित राष्ट्रव्यापी महा परीक्षा में ग्राम बरगा के 45 असाक्षरों ने उत्साहपूर्वक भाग लेकर शिक्षा के प्रति अपनी गंभीरता और जागरूकता का परिचय दिया। इस परीक्षा का उद्देश्य ग्रामीण क्षेत्रों के असाक्षरों को बुनियादी साक्षरता से जोड़कर आत्मनिर्भर बनाना है।

परीक्षा का निरीक्षण करते हुए विकासखंड शिक्षा अधिकारी नीलेश्वर कुमार चंद्रवंशी, बीआरसी बी.डी. बघेल, हरि केडिया, एवं हटरांका संकुल समन्वयक पीलूराम साहू उपस्थित रहे। सभी अधिकारियों ने केंद्र की व्यवस्थाओं का जायजा लेते हुए प्रतिभागियों के उत्साह की सराहना की। विशेष उल्लेखनीय रहा कि ग्राम पंचायत सरपंच कंदु कुमारी ठाकुर स्वयं भी परीक्षा की प्रतिभागी बनीं, जिससे ग्राम में शिक्षा के प्रति सकारात्मक संदेश सहभागिता भी प्रेरणादायक रही। मलया यादव-इन्द्राणी बाई यादव, सुखदेव-मौलाबाई साहू तथा खियाराम साहू-दुलारी बाई साहू ने मिलकर परीक्षा में हिस्सा लेकर परिवार और समाज दोनों के लिए उदाहरण प्रस्तुत किया। परीक्षा संचालन में ग्राम प्रभारी व प्रधान काक-कन्हैया लाल लहरे, शिक्षक रामनारायण पटेल, शिक्षिका युक्ति साहू, स्वयंसेवी शिक्षिका श्वेता साहू एवं दामिनी साहू का सहयोग अत्यंत महत्वपूर्ण रहा। अधिकारियों एवं जनप्रतिनिधियों ने परीक्षा में सम्मिलित सभी प्रतिभागियों को नवसाक्षर बनने की अग्रिम शुभकामनाएं देते हुए उन्हें निरंतर सीखने के लिए प्रेरित किया।

खपरी धोबी स्कूल में उल्लास साक्षरता परीक्षा सफलतापूर्वक संपन्न

साजा। शासकीय प्राथमिक पूर्व माध्यमिक शाला खपरी धोबी में उल्लास नवभारत साक्षरता महापरीक्षा कार्यक्रम बहुत ही अच्छे ढंग से सम्पन्न हुआ। शासन के आदेशानुसार रविवार को साक्षरता महापरीक्षा आयोजित किया गया। जहां सबसे पहले परीक्षार्थियों का केन्द्र अध्यक्ष प्रधान पाठक धनेश रजक व उल्लास नवभारत साक्षरता स्वयं सेवी शिक्षिका गुनिता निर्मलकर यामिनी निर्मलकर द्वारा स्वागत अभिनन्दन करते परीक्षा कक्ष तक ले जाया गया। तत्पश्चात उन्हें परीक्षा केन्द्र की ओर से पेन देकर परीक्षा में बैठाया गया। परीक्षा दिलाते बहुत खुश नजर आये परीक्षार्थी, कुल 17 परीक्षार्थी परीक्षा में बैठे सभी को चाय व

■ उल्लास साक्षरता परीक्षा में 17 परीक्षार्थी हुए शामिल

स्वल्पाहार प्रधान पाठक धनेश रजक के द्वारा कराया गया। सरकार की यही महती उल्लास नवभारत साक्षरता महापरीक्षा कार्यक्रम को केन्द्र अध्यक्ष व स्वयं सेवी शिक्षिकाओं द्वारा सम्मन किया। निरीक्षण में संकुल समन्वयक मनोज कुमार वर्मा पहुंचे। परीक्षा अवसर पर प्रधान पाठक धनेश रजक, संकुल समन्वयक मनोज कुमार वर्मा, गुनिता निर्मलकर यामिनी निर्मलकर व सभी परीक्षार्थी उपस्थित रहे।

पतौरा में उल्लास साक्षरता कार्यक्रम का सफल



थानखमरिया। उल्लास साक्षरता कार्यक्रम के तहत राज्यव्यापी महा परीक्षा अभियान का सफल आयोजन। शासकीय प्राथमिक शाला पतौरा में संपन्न हुआ। इस परीक्षा का उद्देश्य निरक्षर लोगों को साक्षरता के मुख्यधारा से जोड़कर उन्हें आत्मनिर्भर बनाना है। पतौरा क्षेत्र के कई निरक्षर नागरिकों ने उत्साह के साथ परीक्षा में भाग लिया और साक्षरता की ओर अपना महत्वपूर्ण कदम आगे बढ़ाया। परीक्षा कार्यक्रम के सफल संचालन में संकुल नोडल प्रभारी प्राचार्य बीजेराम साहू डंगनिया की प्रमुख भूमिका रही। विद्यालय के प्रधान पाठक गीवर ध्रुव एवं शिक्षिका देवकी नवरंग ने परीक्षा व्यवस्थाओं का मार्गदर्शन करते हुए कार्यक्रम को सुचारु रूप से संपन्न कराया। साक्षरता प्रशिक्षण में सहयोग देते हुए स्वयंसेवी ट्रेनर सुमन साहू, टिकेश्वरी साहू व विनोद साहू ने प्रतिभागियों को परीक्षा की तैयारी में निरंतर सहयोग दिया। कार्यक्रम की विशेष बात यह रही कि स्त्रीपर जिनेश विश्वकर्मा द्वारा सभी निरक्षर प्रशिक्षार्थियों के लिए स्वल्पाहार की व्यवस्था कर कार्यक्रम में मानवीय सहयोग का सुंदर संदेश दिया गया। सभी अधिकारियों, शिक्षकों एवं स्वयंसेवी सहयोगियों के सामूहिक प्रयास से यह राज्यव्यापी साक्षरता महापरीक्षा न सिर्फ सफल रही बल्कि पतौरा क्षेत्र में शिक्षा के प्रति जागरूकता और जनभागीदारी का मजबूत उदाहरण भी प्रस्तुत किया।

की विशेष बात यह रही कि स्त्रीपर जिनेश विश्वकर्मा द्वारा सभी निरक्षर प्रशिक्षार्थियों के लिए स्वल्पाहार की व्यवस्था कर कार्यक्रम में मानवीय सहयोग का सुंदर संदेश दिया गया। सभी अधिकारियों, शिक्षकों एवं स्वयंसेवी सहयोगियों के सामूहिक प्रयास से यह राज्यव्यापी साक्षरता महापरीक्षा न सिर्फ सफल रही बल्कि पतौरा क्षेत्र में शिक्षा के प्रति जागरूकता और जनभागीदारी का मजबूत उदाहरण भी प्रस्तुत किया।

मछुआरा प्रकोष्ठ के प्रदेश संयोजक बने प्रदीप कैवर्त

हरिभूमि न्यूज ॥ नवागढ़

भारतीय जनता पार्टी छत्तीसगढ़ ने संगठनात्मक ढांचे को और मजबूत करते हुए मछुआरा प्रकोष्ठ की कमान प्रदीप कैवर्त को सौंप दी है। प्रदेश अध्यक्ष किरण सिंह देव और संगठन महामंत्री पवन साय द्वारा जारी आदेश के बाद क्षेत्र में राजनीतिक हलचल के साथ-साथ सामाजिक उत्साह भी चरम पर है। प्रदीप कैवर्त की नियुक्ति की खबर फैलते ही निषाद समाज में खुशी की लहर दौड़ गई। क्षेत्रों से बड़ी संख्या में सामाजिक जनप्रतिनिधि और भाजपा कार्यकर्ता उनके निवास पहुंचकर बधाई देने पहुंचे। माहौल तालियों, पुष्पगुच्छों और शुभकामनाओं से बार-बार गुंजता रहा। सामाजिक जनप्रतिनिधियों का जताया भरोसा: शुभकामना भेंट करने पहुंचे प्रदेश संगठन सचिव अशोक निषाद, गोलेलाल

निषाद समाज में खुशी की लहर



निषाद, रामावतार निषाद, महेश निषाद, कुंजु निषाद, संता निषाद, नाथूराम निषाद, गोवर्धन निषाद, सुखराम निषाद, सम्पत सेवक निषाद, जगदु निषाद, बिसाहू निषाद, बद्री निषाद, परमा निषाद, लाला निषाद, संत निषाद, रमेश निषाद, रामभरोष निषाद, दरसु निषाद, भोला निषाद, अनमोल सिंह गांधी, कृष्णा निषाद एवं सुरेश निषाद ने प्रदीप कैवर्त के उज्वल कार्यकाल की कामना की। अशोक निषाद ने प्रदीप कैवर्त की नियुक्ति को ऐतिहासिक बताया

हुए कहा कि यह सिर्फ किसी व्यक्ति की नियुक्ति नहीं, बल्कि पूरे निषाद समाज की बड़ी जीत है। प्रदीप कैवर्त जमीनी कार्यकर्ता हैं, जिन्होंने समाज के लिए लगातार संघर्ष किया है। उनकी नियुक्ति से मछुआरा समुदाय की आवाज और बुलंद होगी। संगठन को उनके नेतृत्व से निश्चित ही नई ऊर्जा मिलेगी। नई जिम्मेदारी मिलने पर प्रदीप कैवर्त ने कहा कि पार्टी नेतृत्व ने जो भरोसा मुझ पर जताया है, उसे मैं पूरी निष्ठा, ईमानदारी और कर्मठता से निभाऊंगा।

शीतलहर की आहट...टिवनसिटी में पारा 10 डिग्री के नीचे आया, तीन डिग्री और गिरेगा

हरिभूमि न्यूज ॥ भिलाई

इस साल के सर्द सीजन में पहली बार टिवनसिटी का पारा शनिवार को 9.8 डिग्री सेल्सियस तक आ पहुंचा। उत्तर से काफी ज्यादा नम हवाएं आ रही हैं। जिसकी वजह से न्यूनतम तापमान में गिरावट जारी है। सामान्य से 5 डिग्री सेल्सियस नीचे यह तापमान आ गया है। हालांकि मौसम विभाग ने सप्ताहभर तक न्यूनतम तापमान में 2 से 3 डिग्री सेल्सियस तक और नीचे आने की संभावना जताई है। ऐसा हुआ तो आने वाले दिन में शहर कड़कड़ाती ठंड की चपेट में आ जाएगा। मौसम विभाग ने उत्तर-मध्य छत्तीसगढ़ में शीतलहर चलने की चेतावनी दी है। यह शीतलहर रविवार से ही शुरू हो जाएगा। शनिवार की सुबह ही भिलाई दुर्ग में ठंडी हवाएं चल रही थीं। सुबदेव के निकलने के बाद भी हवाएं चलती रही। पूरे दिन भी लोगों को ठंड का एहसास हुआ। शाम होते ही स्थिति और भी विकट हो गई। कड़ाके की ठंड लगनी शुरू हो गई।



पारा गिरने के साथ कोहरा की आगोश में शहर, सुबह के समय विजिबिलिटी कम
मौसम विभाग के हिसाब से हवा की दिशा सामान्य बहाव में है। यह सीजन में आम बात है। हर साल की तरह दिसंबर का महिना सर्दी हवाओं को और लेकर आता है। इसलिए आने वाले दिनों में सर्द हवाएं और तेज होने के आसार बने रहें हैं। मौसम विभागों डॉ. एचपी चंद्रा बताते हैं कि पारा गिरने की वजह से धुंध और कोहरा की स्थिति बनती है। जो अलपकृत वातावरण में दिखाई देगा।

जलने लगे जगह-जगह अलाव, टंड से दे रहे राहत

टिवनसिटी के लोग ठंड से राहत पाने के लिए जगह-जगह अलाव जलाने लगे हैं। ये दूधय बाजारों में और चौक-चौराहों पर दिखने लगा है। हालांकि भिलाई व दुर्ग किंगम ने अभी तक आम लोगों को ठंड से राहत पहुंचाने के लिए सार्वजनिक स्थलों पर अलाव जलाने की शुरुआत नहीं की है। दोनों की किंगम हर साल पारा गिरने पर अलाव की सुविधाएं पहुंचाती रही हैं। खासकर श्रमिक इलाकों में लोगों को ठंड से दिककते आनी शुरू हो गई है। लोग बिना गर्म कपड़े के बाहर नहीं निकल सकते।

सेहत पर पड़ने लगा विपरीत प्रभाव

अचानक ठंड बढ़ने का असर लोगों के स्वास्थ्य पर भी पड़ने लगा है। लोगों को सर्दी, खांसी और बुखार जैसे समस्याओं से जूझना पड़ रहा है। अस्पतालों व क्लिनिकों में इस सीजनल बीमारी के मरीजों ज्यादा संख्या में इलाज करवाने पहुंच रहे हैं। डॉक्टर इस मौसम में लोगों को सर्द हवाओं को भी सलाह दे रहे हैं। खासकर छोटे बच्चों को इस मौसम से बचाने की विशेष जरूरत है।

निगम ने भेजा 50106 रुपए का भेजा नोटिस

किराया जमा नहीं करने पर दुकान सील

हरिभूमि न्यूज ॥ दुर्ग

शहर में वर्षों से बकाया किराया जमा नहीं करने वालों पर निगम ने कार्रवाई शुरू कर दी है। महापौर अलका बाधमार और आयुक्त सुमित अग्रवाल के निर्देश पर इसे लेकर अभियान शुरू किया गया है। बाजार विभाग और अतिक्रमण अमले ने अग्रेशन चौक स्थित महात्मा गांधी मार्केट व्यापारिक सहकारी समिति की दुकान को सील कर दिया। निगम की जांच में पाया गया कि संबंधित दुकान पर कुल 50,106 रुपये का किराया लंबे समय से बकाया था। बार-बार नोटिस देने के बावजूद राशि जमा न करने पर निगम ने कड़ी कार्रवाई करते हुए दुकान को सीलबंद कर दिया। अधिकारियों ने बताया कि लाखों रुपये



का बकाया कई दुकानदारों पर वर्षों से लंबित है। कार्रवाई के तहत निगम की टीम अग्रेशन चौक स्थित महात्मा गांधी मार्केट पहुंची और संबंधित दुकान पर ताला जड़ दिया। निगम ने स्पष्ट किया कि अब बकाया किराया दबाकर रखने वाले

दुकानदारों पर सख्त कार्रवाई अनिवार्य रूप से की जाएगी। सीलिंग कार्रवाई में बाजार विभाग अधिकारी अभ्युदय मिश्रा, अतिक्रमण अधिकारी परमेश्वर कुमार, सहायक राजस्व निरीक्षक ईश्वर वर्मा, सहायक राजस्व निरीक्षक शशिकांत यादव सहित अन्य मौजूद थे।

कमिश्नर बोले-अभियान लगातार चलेगा

आयुक्त सुमित अग्रवाल ने कहा कि किंगम के मार्केट और गुमटियों का किराया दबाकर बैठे बकायादारों के खिलाफ अभियान लगातार जारी रहेगा। किसी भी प्रकार की लापरवाही बर्खास्त नहीं की जाएगी। उन्होंने सभी दुकानदारों को समय पर किराया जमा करने की अपील की, अन्यथा इसी प्रकार की कार्रवाई आगे भी जारी रहेगी।



नगर में गौ प्रतिष्ठा यज्ञ एवं शिवमहापुराण कथा का मव्य शुरुआत

हरिभूमि न्यूज ॥ बेमेतरा

नगर के कृषि उपज मंडी परिसर में गौ प्रतिष्ठा यज्ञ एवं शिवमहापुराण कथा का प्रथम दिवस अत्यंत श्रद्धा, भक्ति और उत्साह के साथ प्रारंभ हुआ। प्रातःकाल से ही यज्ञाचार्यों द्वारा वैदिक मंत्रोच्चारण के बीच मंत्रन विधि कर पवित्र अग्नि

शिवमहापुराण कथा का श्रवण राजसूय यज्ञ के समान पुण्यदायी है। यह कलियुग में मन को शुद्ध करने वाला, आत्मा को निर्मल करने वाला और अमृत पान कराने वाला दिव्य ज्ञान है। स्वामी जी ने कहा कि जिस घर का एक भी व्यक्ति यह कथा सुन लेता है, उस पूरे कुल का कल्याण हो जाता है।



प्रचलित की गई। अग्नि स्थापना के बाद पूरा परिसर धार्मिक ऊर्जा से आलोकित हो उठा। महिलाओं, पुरुषों और बच्चों ने जयकारों के बीच परिक्रमा कर आयोजन स्थल को भक्ति से भर दिया। नगरवासियों की भारी उपस्थिति से मंडी परिसर भक्ति-मय वातावरण में डूब गया। दोपहर 2 बजे महनीय दण्डी स्वामी ज्योतिर्मयानंद: सरस्वती ने शिवमहापुराण कथा का प्रारंभ किया। उन्होंने कहा कि कलियुग में शिवमहापुराण कथा सुनना ही महान पुण्य की प्राप्ति का मार्ग है, जो जीवन के पापों को नष्ट कर मनुष्य को धर्म के पथ पर अग्रसर करता है। स्वामी ने कहा कि आज धर्म का अपमान बढ़ रहा है और लोग धर्म से दूर हो रहे हैं, जबकि शिवमहापुराण सभी पुराणों का सार है जो मनुष्य के दोषों का नाश कर उसके जीवन में दिव्यता का उदय करता है। उन्होंने बताया कि

आयोजन को सफल बनाने के लिए कार्यकर्ताओं द्वारा पिछले कई दिनों से की जा रही मेहनत का परिणाम रहा कि प्रथम दिवस अत्यंत सफल और भव्य सिद्ध हुआ। सुबह से ही श्रद्धालुओं की भीड़ निरंतर कथा स्थल पर पहुंचती रही। आज की कथा में मुख्य रूप से जीवधन प्रसाद तिवारी, राकेश तिवारी, नरोत्तम साहू, टेकराम साहू, संदीप गौड़, केशव प्रसाद तिवारी, फेरू साहू, बहोरन पाण्डेय, रामकृष्ण वैष्णव, वर्षा गौतम, जानकी साहू, मिनाक्षी तिवारी, अर्चना सिन्हा सहित बड़ी संख्या में श्रद्धालु उपस्थित रहे। आयोजकों ने जानकारी दी कि प्रतिदिन दोपहर 2 बजे से कृषि उपज मंडी परिसर में शिवमहापुराण कथा का आयोजन जारी रहेगा, जिसमें श्रद्धालु कथा श्रवण कर आध्यात्मिक लाभ प्राप्त कर सकेंगे।

Online Booking: www.tripuryatra.com

बिलासपुर, रायपुर, दुर्ग, शोडिया से होकर

20 वर्षों में

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी

40 शीटें शेष

राशि: - स्त्रीपर 16,500/-, 3 एसी-27,500/-, 2 एसी 32,500/- +5% GST

Since-2007

श्री त्रिपुर तीर्थ यात्रा सेवा समिति

संपर्क करें:- 7354 411411